

सोलापूर भूषण

■ बुधवार दि. १३ सप्टेंबर २०२३

■ वर्ष : ६ ■ अंक : २१०

■ किंमत २ रुपये • पाने ४

सायबर सुरक्षेविषयी सर्वांनी जागरूक राहावे : डॉ. कांबळे

सोलापूर विद्यापीठात क्रिक हिल फाउंडेशनतर्फे कार्यक्रम

सोलापूर भूषण

सोलापूर : आता सर्वच क्षेत्रात आधुनिक तंत्रज्ञानाचा वापर वाढलेला आहे. प्रत्येक जण मोबाईलचा वापर करत आहेत. त्यामुळे ऑनलाईन फसवणुकीचे प्रकार देखील वाढत आहेत, अशा वेळी सर्वांनीच सायबर सुरक्षेविषयी जागरूक राहावे, असे आवाहन पुण्यश्लोक अहिल्यादेवी होळकर सोलापूर विद्यापीठाचे प्र-कुलगुरु गौतम कांबळे यांनी केले.

पुण्यश्लोक अहिल्यादेवी होळकर सोलापूर विद्यापीठातील संगणकशास्त्र संकुल व क्रिक

हिल फाउंडेशन, पुणे यांच्या संयुक्त विद्यमाने २०१७-१८ पासून सायबर शिक्षा फॉर सायबर सुरक्षा हा उपक्रम राबविला जातो. या उपक्रमामध्ये संकुलातील संगणकशास्त्र व एमसीए विभागातील विद्यार्थ्यांना क्रिक हिल फाउंडेशनमार्फत सायबर सेक्युरिटीचे प्रशिक्षण दिले जाते. सोमवारी या प्रशिक्षणचे उदघाटन विद्यापीठाचे प्र-कुलगुरु डॉ. गौतम कांबळे यांच्या हस्ते झाले. यावेळी क्रिक हिल फाउंडेशनच्या वरिष्ठ कार्यकारी अधिकारी सुगंधा दानी, सोलापूर सायबर पोलिसचे वसीम

शेख व प्रांजली काळे यांनी हे प्रशिक्षण दिले.

संकुलातील १५० विद्यार्थी, सर्व शिक्षक व शिक्षकेतर कर्मचारी यांनी प्रशिक्षणाचा लाभ घेतला. प्रशिक्षणानंतर क्रिक हिल फाउंडेशनकडून काही विद्यार्थ्यांची सायबर वॉरियर्स म्हणून निवड केली. हे सायबर वॉरियर्स जिल्ह्यातील शाळा व महाविद्यालयांना भेटी देऊन विद्यार्थ्यांमध्ये व्याख्यानाद्वारे सायबर सुरक्षेबाबत जागरूकता निर्माण करणार आहेत. या सायबर वॉरियर्सना क्रिक



हिल फाउंडेशनकडून विद्यावेतन दिले जाते. मागील पाच वर्षात या सायबर वॉरियर्सनी सोलापूर जिल्ह्यातील व्याख्यानाद्वारे १५७१६५ विद्यार्थ्यांमध्ये सायबर सेक्युरिटीबद्दल जागरूकता केली.

या कार्यक्रमासाठी संकुलाचे संचालक प्रा व्ही. बी. घुटे, सायबर पोलीस सोलापूरचे श्रीशैल गाजा, नागेश इंगळे, मछिंद्र राठोड, सचिन

अंबालगी तसेच संकुलातील डॉ. आर. एस. मेंते, डॉ. एस. डी. राऊत, डॉ. जे. डी. माशाळे, श्री. सी. जी. गार्डी, श्री. बी. डी. चेंडगे आदी शिक्षकवर्ग व शिक्षकेतर कर्मचारी उपस्थित होते. शेवटी डॉ. अशोक शिंदे यांनी सर्वांचे आभार मानले. चरिता जवळकोटी या विद्यार्थिनीने कार्यक्रमाचे सूत्रसंचालन केले.